

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

कैलास खैर होंगे संगोष्ठी से पहले रैली में सम्मिलित

पंतनगर। ११ जनवरी २०१८। पंतनगर विश्वविद्यालय में स्वामी विवेकानंद की १५५वीं जयंती पर आज (कल) से प्रारम्भ हो रहे राष्ट्रीय सम्मेलन 'मंथन' की शुरुआत लोकप्रिय सूफी गायक, कैलाश खैर एवं अन्य प्रतिष्ठित शरिक्सयतों के नेतृत्व में रैली निकालकर की जायेगी, जिसमें भारत के हर कोने से आय ५०० से अधिक युवा प्रतिनिधि, सामाजिक कार्यकर्ता, शोधकर्ता आदि सम्मिलित होंगे। तत्पश्चात प्रातः ९:३० बजे से राष्ट्रीय संगोष्ठी प्रारम्भ होगी, जिसकी अध्यक्षता विश्वविद्यालय के कुलपति, प्रो. ए.के. मिश्रा करेंगे। सम्मेलन में भारत के विभिन्न प्रान्तों से आये विद्वान 'जनसांख्यिकी लाभांश में भारत की युवा नीति की भूमिका' पर विस्तार से प्रकाश डालेंगे। इस दौरान रामकृष्ण मिशन के सचिव स्वामी असीमआत्मानंद, वायुसेना अधिकारी वाणी मिश्रा, उत्तराखण्ड राज्य के शिक्षा एवं खेल मंत्री अरविंद पांडे, अखिल भारतीय विद्यार्थी परिषद के राष्ट्रीय आयोजक सचिव श्री सुनील अम्बेडकर, दिल्ली विश्वविद्यालय की प्राध्यापक डा. सुषमा यादव, नवोन्मेष विशेषज्ञ श्री हिरण्मय महंता, युवाओं को उनकी क्षमता विकसित करने, उन्हें राष्ट्र निर्माण में अपनी भागीदारी दिखाने, अपने व्यक्तित्व में सुधार लाने तथा अपने अन्दर नेतृत्व के गुण विकसित करने हेतु प्रेरित करेंगे। सम्मेलन में युवाओं को जागरूक बनाने की दृष्टि से एक संवाद-सत्र भी आयोजित किया जायेगा, जिसमें उन्हें विद्वानों से अपने प्रश्न पूछने और अपने सुझाव साझा करने का अवसर प्रदान किया जायेगा। प्रथम दिवस की संध्या में प्रतिभागीयों के उत्साहवर्धन एवं श्रोताओं के मनोरंजन हेतु विश्व प्रसिद्ध गायक कैलास खैर एवं उनके बैंड कैलासा की संगीत प्रस्तुति का आयोजन भी किया जाएगा। द्वितीय दिवस में कई सत्र आयोजित किये जायेंगे, जिसमें युवा वर्ग, वैज्ञानिक वर्ग, सामाजिक कार्यकर्ता, शोध एवं अनुसंधान कार्यकर्ता शोधपत्र एवं पोस्टर के माध्यम से वर्तमान युवा नीति में अपने विचार साझा करेंगे।